

तैयारी

राज्यपाल-मुख्यमंत्री समेत पांच लोग बैठेंगे मंच की प्रमुख पंक्ति में, प्रशासन के दखल के बाद बनाई गई नई व्यवस्था

आईआईटी दीक्षांत समारोह का ड्रेस कोड तय, छात्राएं पहनेंगी पैट-शर्ट

इंदौर। आईआईटी इंदौर के पहले दीक्षांत समारोह को लेकर तैयारियां अंतिम चरण में हैं। संस्थान ने बैठक व्यवस्था का प्रारूप तय कर लिया है। प्रशासन के दखल के बाद नई व्यवस्था में मंच पर राज्यपाल और मुख्यमंत्री की कुर्सी भी लगाई गई है। इस बीच संस्थान की ओर से विद्यार्थियों के लिए दिशा-निर्देश जारी करने के साथ ड्रेस कोड भी तय कर दिया है।

दीक्षांत समारोह की बैठक और मंच व्यवस्था का प्रारूप तैयार कर राष्ट्रपति भवन भी भेज दिया गया है। प्रारंभिक व्यवस्था में आईआईटी निदेशक ने राज्यपाल और मुख्यमंत्री कुर्सीयां मंच पर नहीं लगाने की बात कही थी। बैठक व्यवस्था में प्रशासन ने दखल देते हुए मुख्यमंत्री और राज्यपाल के विशेष अतिथि के दर्जे के कारण उन्हें मंच पर

काला-सफेद ड्रेस कोड

8 जून को हो रहे इस दीक्षांत समारोह में डिग्री लेने वाले विद्यार्थियों को परंपरा अनुसार गाउन (सेब) तो पहनना ही होगी। सभी विद्यार्थियों को गाउन के साथ सफेद रंग का शर्ट और काले रंग की पैट पहनने का आदेश दिया गया है। छात्राओं को भी पैट-शर्ट ही पहनना होगा। साथ ही प्रत्येक विद्यार्थी को टाई भी लगाना होगी। विद्यार्थियों को टाई आईआईटी ही उपलब्ध करवा रहा है।

ही जंगह देने की बात कही। अंततः आईआईटी ने मंच के केंद्र में पहली पंक्ति में पांच कुर्सीयां लगाना तय किया है। मंच पर पहली पंक्ति में राष्ट्रपति, राज्यपाल, मुख्यमंत्री, आईआईटी के चेयरमैन और निदेशक की कुर्सीयां होंगी। इसके अलावा इस मुख्य पंक्ति के दोनों ओर कुछ अन्य लोग भी मंच पर ही बैठेंगे। मंच पर ही एक ओर आईआईटी बोर्ड के सदस्य व दूसरी ओर सीनेट के सदस्यों के लिए भी कुर्सीयां लगाई जा

रही हैं। सीनेट में एकेडमिक काउंसिल, एचओडी और रजिस्ट्रार शामिल होंगे।

1 छात्र के साथ 4 मेहमान

हर विद्यार्थी के समारोह में चार परिजन शामिल हो सकेंगे। बाहर से आ रहे विद्यार्थियों के परिजनों के लिए एयरपोर्ट और रेलवे स्टेशन से कार्यक्रम स्थल तक लाने के लिए वाहन रहेंगे। परिजनों के ठहरने की व्यवस्था सिल्वर स्प्रिंग स्थित आईआईटी होस्टल में है। - नप्र

24 व्यक्ति करेंगे राष्ट्रपति की अगवानी 38 पुलिस अफसर सहित 1200 सुरक्षा कर्मचारी तैनात

इंदौर। राष्ट्रपति प्रणव मुखर्जी के आगमन पर एयरपोर्ट व हेलीपैड पर कड़ी सुरक्षा रहेगी। एयरपोर्ट पर उनकी आगवानी मंत्री कैलाश विजयवर्गीय, महेंद्र हाडिया, महापौर कृष्णमुरारी मोघे सहित 18 व्यक्ति करेंगे, जबकि हेलीपैड पर 6 व्यक्ति आगवानी करेंगे। राष्ट्रपति की सुरक्षा में 38 पुलिस अफसर सहित 1200 सुरक्षाकर्मी तैनात रहेंगे।

अधिकृत सूत्रों के अनुसार 8 जून को सिमरोल में आयोजित आईआईटी दीक्षांत समारोह में राष्ट्रपति प्रणव मुखर्जी के आगमन का अधिकृत कार्यक्रम प्रशासन को मिल चुका है। 8

जून को सुबह 10.50 बजे राष्ट्रपति विमान से इंदौर एयरपोर्ट पहुंचेंगे। यहां से हेलीकॉप्टर द्वारा वे दीक्षांत समारोह में 11.15 बजे पहुंचेंगे। दोपहर 1 बजे वे उज्जैन के लिए रवाना होंगे। पुलिस प्रशासन ने राष्ट्रपति की यात्रा को देखते हुए कड़े सुरक्षा बंदोबस्त किए हैं। सूत्रों ने बताया कि एयरपोर्ट से लेकर सिमरोल तक सुरक्षाकर्मी लगाए जाएंगे। सुरक्षा में एक आईजी, दो डीआईजी, 5 एसपी और 30 डीएसपी स्तर के अफसरों के साथ 1200 सुरक्षाकर्मियों की तैनाती की जा रही है। 6 जून को बल की तैनाती व सुरक्षा रिहर्सल होगी।

ये करेंगे अगवानी

एयरपोर्ट पर राष्ट्रपति आगमन के समय मंत्री कैलाश विजयवर्गीय, स्वास्थ्य राज्य मंत्री महेंद्र हाडिया, महापौर कृष्णमुरारी मोघे सहित 18 लोग आगवानी करेंगे। निर्धारित सूची में जिला पंचायत अध्यक्ष ओमप्रकाश परसावदिया, सांसद सुमित्रा महाजन, सभी विधायक, कमिशनर संजय दुबे, आईजी विपिन माहेश्वरी डीआईजी राकेश गुप्ता, कलेक्टर आकाश त्रिपाठी, आर्मी लेफ्टिनेंट जनरल स्टेशन कमांडर मंहू के अलावा अन्य के नाम हैं। - नप्र